

## درس قرآن

### سورۃ ابراہیم آیات ۲۶، ۲۷

نَحْمَدُهُ وَفَصَّلْ عَلَى رَسُولِهِ الْكَرِيمِ  
 اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ  
 وَمَثَلُ كَلِمَةٍ خَبِيْثَةٍ كَشَجَرَةٍ خَبِيْثَةٍ اُجْتَنَّتْ  
 مِنْ فَوْقِ الْاَرْضِ مَا لَهَا مِنْ قَرَارٍ يُّثْبِتُ اللّٰهُ الَّذِيْنَ  
 اٰمَنُوْا بِالْقَوْلِ الثَّابِتِ فِي الْحَيٰوةِ الدُّنْيَا وَفِي الْاٰخِرَةِ  
 وَيُضِلُّ اللّٰهُ الظّٰلِمِيْنَ ۗ وَيَفْعَلُ اللّٰهُ مَا يَشَآءُ ۗ  
 صَدَقَ اللّٰهُ الْعَظِيْمُ۔

”اور گندی بات کی مثال اس گندے درخت کی سی ہے جو زمین کے اوپر ہی سے اٹھ بیٹھیکا  
 جاتا ہے، اسے کوئی ثبات حاصل نہیں ہوتا۔ ثبات تو اللہ عطا فرماتا ہے اہل ایمان کو محکمات  
 کے ذریعے دنیا کی زندگی کے دوران بھی اور آخرت میں بھی۔ اور بچلا دیتا ہے اللہ ظالموں کو۔  
 اللہ جو چاہتا ہے کرتا ہے۔“

یہ ایک امر مسلم ہے کہ عالم انسانی میں جو بھی جھگ دوڑ اور سعی و جہد خواہ ذاتی و انفرادی سطح  
 پر ہو رہی ہو خواہ قومی و اجتماعی سطح پر اس کی اساس و بنیاد کسی نہ کسی نظریے اور فکر پر قائم ہے  
 پھر یہ بھی ایک مسلمہ حقیقت ہے کہ نظریہ خواہ صحیح ہو یا غلط اس کے پھلنے پھولنے پر وہاں چڑھنے  
 اور برگ و بالائے کار و مدار کہ و کاوش، محنت و مشقت اور سعی و عمل پر ہے۔ ذرا مزید غور کیا جائے تو ایک  
 اور عظیم حقیقت جو سامنے آتی ہے وہ یہ ہے کہ حقیقی ثبات و قرار اور دوام و پائیداری اور انجام کار

کے اعتبار سے کامیابی و کامرانی اور نتیجہ خیزی اور بار آوری کے لیے وہ دونوں چیزیں ناگزیر اور لازم و ملزوم کے درجے میں ہیں جنہیں علامہ اقبال نے 'یقین محکم' اور 'عمل بہیم' سے تعبیر کیا ہے یعنی یہ کہ نظریہ اور فکر فی نفسہ بھی صحیح اور درست ہو، پھر اس یقین بھی سچتہ ہو اور محنت و مشقت بھی مسلسل اور بہیم کی جائے۔ چنانچہ یہی ہے وہ عظیم حقیقت جو سورۃ الفاطر کی آیت نمبر ۱ میں ان الفاظ مبارکہ میں بیان ہوئی کہ: "إِلَىٰ يَدَيْكَ يَصْعَدُ الْكَلِمُ الطَّيِّبُ وَالْعَمَلُ الصَّالِحُ يَرْفَعُهُ" یعنی کلمات طیبات یا نظریات صحیحہ اور افکار صالحہ میں از خود بھی پروان چڑھنے اور بھلنے پھولنے یا الفاظ دیگر اللہ تعالیٰ کے مقام رفیع کی جانب صعود کی استعداد موجود ہوتی ہے۔ انہیں اگر عمل صالح یا مخلصانہ سعی و جہد کا سہارا مزید حاصل ہو جائے تو یہ گویا نور علی نور کا مصداق ہے۔ ان دونوں کے امتزاج سے جو صورت پیدا ہوتی ہے وہ ہمیں بہم و کمال صحابہ کرام کی مقدس جماعت میں نظر آتی ہے جس کا نقشہ سورۃ الفتح کی آخری آیت میں تو ان الفاظ میں کھینچا گیا کہ:

كَزْرَعٍ أَخْرَجَ شَطْطَهُ فَازَرَهُ فَاسْتَغْلَظَ فَاسْتَوَىٰ عَلَىٰ  
سُقْبِهِ فَعُجِبَ الزَّرَّاعُ لِيَغِيظَ بِهِمُ الْكُفَّارَ۔

"جیسے وہ کھیتی جس نے نکالی اپنی سوتی، پھر اسے مضبوط کیا، پھر وہ گدڑی ہوتی اور پھر اپنے

تتے پر سیدھی کھڑی ہو گئی۔ بھلی لگتی ہے کسان کو — تاکہ دل جلیں کافروں کے۔"

جس کے بعد وَعَدَ اللَّهُ الَّذِينَ آمَنُوا وَعَمِلُوا الصَّالِحَاتِ مِنْهُمْ مَغْفِرَةً وَأَجْرًا عَظِيمًا

کے الفاظ میں متنبہ کر دیا گیا کہ یہ سب نتیجہ ہے ایمان اور عمل صالح کے امتزاج کا — اور سورۃ النور

میں ایمان اور عمل صالح کے ذکر کو مقدم کر کے نتائج کا تذکرہ بعد میں کیا گیا، ان الفاظ میں کہ:

وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لِيَسْتَخْلِفَنَّهُمْ

فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ وَلَيُمَكِّنَنَّ

لَهُمْ دِينَهُمُ الَّذِي ارْتَضَىٰ لَهُمْ۔

"اللہ کا وعدہ ہے کہ تم میں سے جو ایمان اور عمل صالح پر کار بند ہوں گے انہیں لازمًا زمین

میں خلافت سے سرفراز فرمائے گا جیسے کہ ان سے پہلوں کو خلافت عطا فرماتی تھی اور ان

کے لیے ان کے اُس دین کو ممکن عطا فرمائے گا جسے اُس نے ان کے لیے پسند فرمایا ہے!

پھر یہی ہے وہ حقیقت جس کے لیے سورۃ ابراہیم کی آیات ۲۳، ۲۵ میں تشبیہ بیان فرمائی ہے ایک ایسے ثابت و سالم اور قائم دوائم اور شمر و سدا بہار و نعت کی جس کی جڑیں زمین میں مضبوطی سے قائم ہوں اور شاخیں آسمان سے بائیں کر رہی ہوں اور وہ ہمیشہ پھل دیتا رہے۔  
بغوائے الفاظ قرآنی:

”الْمُتَّكِفَ صَرَبَ اللَّهِ مَثَلًا كَلِمَةً طَيِّبَةً كَشَجَرَةٍ  
طَيِّبَةٍ أَصْلُهَا ثَابِتٌ وَفَرْعُهَا فِي السَّمَاءِ ۝ تُؤْتِي  
أُكْلُهَا كُلَّ حِينٍ بِإِذْنِ رَبِّهَا“

اور پھر اس حقیقت کو دوبارہ متذکرہ فرمایا اور اس کی مزید وضاحت فرمائی۔ آیات زیر درس میں سے دوسری آیت یعنی آیت ۲۷ میں ان الفاظ میں کہ:

يُبَيِّنُ اللَّهُ الَّذِينَ آمَنُوا بِالْقَوْلِ الثَّابِتِ فِي الْحَيَاةِ الدُّنْيَا وَفِي  
الْآخِرَةِ۔

”اللہ تعالیٰ ثبات عطا فرماتا ہے اہل ایمان کو، قول ثابت، یعنی کلمہ توحید یا کلمہ ایمان کے لیے

اس دُنیا کی زندگی میں بھی اور آخرت میں بھی؟

واضح رہے کہ یہ ثبات اولاً و اظہریٰ یعنی قلبی اور روحانی ہوتا ہے جو عبادت ہے، کیفیات صبر و شکر، تسلیم و رضا اور توکل و تفویض سے جن کا حاصل ہے ”نفس مطمئنہ“ یا زوالِ خوف و حزن و حزنِ فحوائے الفاظ قرآنی: ”الْآنَ أَوْلِيَآءَ اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ“ اور ثانیاً اس کا ظہور ہوتا ہے زمین میں غلبہ و تمکین سے جس کا ذکر ہے سورۃ محمد اور سورۃ النور کی آیات متذکرہ بالائیں!

اس کے بالکل برعکس معاملہ ہے ”کلمہ فبیضہ“ یعنی باطل انکار و نظریات یا علمانہ و شرکاء عقائد و خیالات کا کہ نہ تو خود ان میں ثبات و دوام کی استعداد ہوتی ہے نہ ہی کوئی سعی و بہدان کھیے مستقل سہارا بن سکتی ہے۔ چنانچہ ان کی حیثیت اس عمارت کی سی ہوتی ہے جس کی بنیاد ہی کوئی نہ ہو اور سیلاب کا ایک ریلا بھی اسے زمین بوس کرنے کے لیے کافی ہو۔ یا اس پودے کی سی ہوتی ہے جس کی جڑیں گہری نہ ہوں اور اسے باسانی ایک ہی جھٹکے سے زمین سے اکھاڑ پھینکا جائے۔

## دین اور اس کی دعوت کے چند اہم مسائل

اوپر قوموں کی موت و حیات کے سلسلہ میں جنگ و قتال کا ذکر تھا۔ اب دین کی دعوت کے مسائل بیان کیے جا رہے ہیں، تاکہ دوسری باتوں کی وضاحت کے ساتھ یہ بات بھی صاف ہو جائے کہ جنگ و قتال کی اجازت شر و فساد ختم کرنے کے لیے ہے، دین کی دعوت اور اس کی نشر و اشاعت کے لیے نہیں ہے۔ اس سلسلہ میں پہلے پیغمبروں کا ذکر ہے جو دین کی دعوت پیش کرنے والے تھے اور جن کی فضیلت و بزرگی ایسی مسلم تھی کہ ان سے دور دور یہ توقع نہ تھی کہ اخلاق و محبت کے بجائے جنگ و قتال والے دین کی دعوت دیں گے۔ پھر آپس میں اختلاف اور جنگ و قتال کی وجہ بتائی گئی ہے۔ اس کے بعد دعوت کی راہ میں خرچ کرنے کا حکم ہے کہ اس کے بغیر یہ ہم نہیں ہو سکتی ہے۔ پھر اللہ کی عظمت و بڑائی کا اس انداز سے تذکرہ ہے کہ اس کے بھیجے ہوئے دین کی طرف جنگ و قتال کی نسبت خود اس کی توہین ہے اور اس کو نہ سمجھنے کا نتیجہ ہے۔ ان سب کے بعد وہ اصل بات کہی گئی ہے کہ اوپر جنگ و قتال کی اجازت کے بعد اس کے کہنے کی شدید ضرورت تھی اور جس کے بغیر دین کے بلے میں غلط فہمیوں کا اندیشہ تھا۔ وہ یہ کہ دین میں کوئی جبر و زبردستی نہیں ہے۔

تِلْكَ الرُّسُلُ فَضَّلْنَا بَعْضَهُمْ عَلَى بَعْضٍ مِنْهُمْ مَنْ كَلَّمَ اللَّهُ  
وَرَفَعَ بَعْضَهُمْ دَرَجَاتٍ وَأَتَيْنَا عِيسَى ابْنَ مَرْيَمَ الْبَيْتِ  
وَآتَيْنَاهُ بَرُوحَ الْقُدُسِ وَلَوْ شَاءَ اللَّهُ مَا اقْتَتَلَ الَّذِينَ مِنْ  
بَعْدِهِمْ مَنْ بَعْدَ مَا جَاءَهُمُ الْبَيْتُ وَلَكِنْ اِخْتَلَفُوا فِيهِمْ مَنْ  
أَمَنَ وَمَنْهُمْ مَنْ كَفَرَ وَلَوْ شَاءَ اللَّهُ مَا اقْتَتَلُوا وَلَكِنَّ اللَّهَ يَفْعَلُ



مَا يُرِيدُ بَيِّنَاتٍ لِّلَّذِينَ آمَنُوا لِنَفَقُوا مِمَّا رَزَقْنَاهُمْ مِّن قَبْلِ  
 أَن يَأْتِيَهُم يَوْمٌ لَا يَنفَعُ فِيهِ وَلَا خَلَّةٌ وَلَا شَفَاعَةٌ وَالْكَافِرُونَ  
 هُمُ الظَّالِمُونَ ﴿٥٠﴾ اللَّهُ لَا إِلَهَ إِلَّا هُوَ الْحَيُّ الْقَيُّومُ لَا تَأْخُذُهُ  
 سِنَةٌ وَلَا نَوْمٌ لَهُ مَا فِي السَّمَوَاتِ وَمَا فِي الْأَرْضِ مَن ذَا  
 الَّذِي يَشْفَعُ عِنْدَهُ إِلَّا بِإِذْنِهِ يَعْلَمُ مَا بَيْنَ أَيْدِيهِمْ وَمَا  
 خَلْفَهُمْ وَلَا يُحِيطُونَ بِشَيْءٍ مِّنْ عِلْمِهِ إِلَّا بِمَا شَاءَ وَسِعَ  
 كُرْسِيُّهُ السَّمَوَاتِ وَالْأَرْضَ وَلَا يَئُودُهُ حِفْظُهُمَا وَهُوَ الْعَلِيُّ  
 الْعَظِيمُ ﴿٥١﴾ لَا أَلْوَاعَ فِي الدِّينِ قَدْ بَيَّنَّ الرَّشْدُ مِنَ الْغَىِّ  
 فَمَن يَكْفُرْ بِالطَّاغُوتِ وَيُؤْمِنْ بِاللَّهِ فَقَدِ اسْتَمْسَكَ  
 بِالْعُرْوَةِ الْوُثْقَىٰ لَا انْفِصَامَ لَهَا وَاللَّهُ سَمِيعٌ عَلِيمٌ ﴿٥٢﴾ اللَّهُ  
 وَلِئِذِ الَّذِينَ آمَنُوا يُخْرِجُهُم مِّنَ الظُّلُمَاتِ إِلَى النُّورِ وَالَّذِينَ  
 كَفَرُوا أَوْلِيَهُمُ الطَّاغُوتُ يُخْرِجُونَهُم مِّنَ النُّورِ  
 إِلَى الظُّلُمَاتِ أُولَئِكَ أَصْحَابُ النَّارِ هُمْ فِيهَا خَالِدُونَ ﴿٥٣﴾

” یہ سب ہمارے رسول ہیں، ہم نے ان میں سے بعض کو بعض پر فضیلت  
 دی۔ ان میں سے بعض وہ ہیں جن سے اللہ نے کلام کیا اور بعض کے (دوسری)  
 باتوں میں اور بے بلند کیے، اور ہم نے عیسیٰ بن مریم کو ہدایت کی کھلی ہوئی  
 دلیلیں دیں اور ان کو جبریل سے (خاص طور پر) قوت پہنچائی اور اگر اللہ  
 چاہتا تو جو لوگ ان پیغمبروں کے بعد آئے وہ آپس میں نہ لڑتے باوجود اس  
 کے کہ ان کے پاس دلیلیں اچھی تھیں، لیکن انہوں نے اختلاف کیا، پھر  
 ان میں سے کوئی ایمان لایا اور کوئی کافر ہوا۔ اور اگر اللہ چاہتا تو ان کے لڑنے  
 کی قوت ہی ختم کر دیتا، پھر نہ لڑ سکتے۔ لیکن اللہ جو چاہتا ہے، کرتا ہے۔

اسے ایمان والو، جو ہم نے تمہیں مال دیا ہے، اس میں سے خرچ کرو،  
 اس دن کے آنے سے پہلے کہ جس میں نہ خریدو نہ فروخت ہوگی، نہ کوئی دوستی  
 کام آئے گی، اور نہ کوئی سفارش ہوگی۔ اور اس سے انکار کرنے والے ہی